

تحریک تحفظ ختم نبوت آزاد کشمیر کے زیر اہتمام سابق قادیانی شیخ راحیلؒ کی یاد میں 7 جون کو ختم نبوت کانفرنس کا انعقاد

مظفر آباد (نمائندہ خصوصی) تحریک تحفظ ختم نبوت آزاد کشمیر کے زیر اہتمام سابق قادیانی شیخ راحیلؒ اور شیخ الحدیث مولانا سرفراز خان صفدرؒ کی یاد میں وادی نیلم کے علاقہ تلگراں میں 7 جون کو ختم نبوت کانفرنس ہو رہی ہے جب کہ مظفر آباد کی نواحی تحصیل ہٹیاں بالا میں 19 جون کو عظیم الشان ختم نبوت کانفرنس کا فیصلہ ہٹیاں بالا میں ہونے والی ختم نبوت کانفرنس تاریخی اہمیت کی حامل ہوگی تحصیل بھر میں کانفرنس کے انتظامات شروع آزاد کشمیر کے مقامی علمائے کرام اور سیاسی سماجی راہنماؤں کے علاوہ پاکستان کی معروف روحانی شخصیت پیر طریقت مولانا پیر عزیز الرحمن ہزاروی مہمان خصوصی ہوں گے تفصیلات کے مطابق تحریک تحفظ ختم نبوت آزاد کشمیر کے زیر اہتمام وادی نیلم کے علاقہ تلگراں میں 7 جون اور ہٹیاں بالا کے نواحی علاقہ شاریاں جامع مسجد فاروق اعظمؓ میں 19 جون کو ختم نبوت کانفرنس کا اہتمام کیا جا رہا ہے اس علاقہ میں اپنی نوعیت کی یہ پہلی دینی و روحانی کانفرنس ہوگی جس کی سرپرستی علاقہ کے معروف عالم دین مولانا محمد الیاس کریں گے جب کہ تمام مقامی علمائے کرام ، وزیر امور دینیہ چودھری رشید احمد ، ڈائریکٹر امور دینیہ مفتی محمد ابراہیم ، صدر تحریک تحفظ ختم نبوت قاری عبدالوحید قاسمی کے علاوہ شیخ الحدیث مولانا محمد زکریاؒ کے خلیفہ مجاز معروف روحانی شخصیت پیر طریقت مولانا پیر عزیز الرحمن ہزاروی اس کانفرنس کے مہمان خصوصی ہونگے کانفرنس کی انتظامیہ نے تحصیل بھر رابطہ مہم کا باقاعدہ آغاز کر دیا ہے تمام نواحی علاقوں ریشیاں ، لپہ ، لمبیاں ، میکٹ ، قاضی آباد ، سوہا ، سرائی ، ہٹیاں بالا ، چناری ، چکار ، کے علاوہ دیگر علاقوں میں بھی شاریاں میں ہونے والی ختم نبوت کانفرنس کو کامیاب بنانے کی مہم ابھی سے شروع کر دی گئی ہے کانفرنس کے کنوینیر تحریک تحفظ ختم نبوت آزاد کشمیر کے سیکرٹری جنرل حافظ محمد مقصود کشمیری نے کئی علاقوں کا دورہ کیا اور کارکنان ختم نبوت کو کانفرنس کی کامیابی کے لیے خصوصی مہم چلانے کی ہدایت کی انہوں نے اس موقع پر کارکنان اور مختلف علمائے کرام سے گفتگو کرتے ہوئے کہا کہ دین دشمن قوتیں پاکستان اسمبلی سے قادیانیوں کو غیر مسلم اقلیت قرار دیے جانے والے فیصلے کو ختم کرنے کے لیے متحرک ہو رہے ہیں اس وقت امت مسلمہ کو بیدار کرنے کے لیے ایسے اجتماعات منعقد کرنا ضروری ہے تاکہ سادہ لوح مسلمان کسی غلطی میں مبتلا ہو کر قادیانیوں کے وسوسوں کا شکار نہ ہوں انہوں نے کہا کہ اس عقیدہ ختم نبوت کی حفاظت کے لیے ہزاروں عاشقان مصطفیٰ ﷺ نے اپنی جانیں قربان کیں اور قیامت کی صبح تک حضورؐ کی عزت و ناموس پر مسلمان قربان ہوتے رہیں گے۔